

# പ്രതിസന്ധികളിൽ പതറാതെ മുന്നേറുക

[ Malayalam - മലയാളം - مليالم ]

﴿ موقف المسلم عند حلول البلاء ﴾

നീച്ച് ഓഫ് ട്രൂത്ത്

إعداد : جمعية مشكاة الحق

എഡിറ്റർ: മുഹമ്മദ് കുട്ടി കടന്നമണ്ണ

مراجعة : محمد كطي ابوبكر

കോവറേറ്റീവ് ഓഫീസ് ഫോർ കാൾ & ഗൈഡൻസ്  
റബ്ബ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض -

المملكة العربية السعودية

islamhouse.com

1431 - 2010

بِسْمِ اللَّهِ الرَّحْمَنِ الرَّحِيمِ

وَلَتَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ﴿١٥٥﴾ أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ

കുറച്ചൊക്കെ ഭയം, പട്ടിണി, ധനനഷ്ടം, ജീവനഷ്ടം, വിഭവനഷ്ടം, എന്നിവ മുഖേന നിങ്ങളെ നാം പരീക്ഷിക്കുക തന്നെ ചെയ്യും. (അത്തരം സന്ദർഭങ്ങളിൽ) ക്ഷമിക്കുന്നവർക്ക് സന്തോഷവാർത്ത അറിയിക്കുക. തങ്ങൾക്ക് വല്ല ആപത്തും ബാധിച്ചാൽ അവർ (ആ ക്ഷമാശീലർ) പറയുന്നത്: 'ഞങ്ങൾ അല്ലാഹുവിന്റെ അധീനത്തിലാണ്. അവങ്കലേക്കു തന്നെ മടങ്ങേണ്ടവരുമാണ്.' എന്നായിരിക്കും. അവർക്കത്രെ തങ്ങളുടെ രക്ഷിതാവിങ്കൽ നിന്ന് അനുഗ്രഹങ്ങളും കാരൂണ്യവും ലഭിക്കുന്നത്. അവരത്രെ സന്മാർഗ്ഗം പ്രാപിച്ചവർ. (ഖുർആൻ 2:155-157.)

സദാസന്തോഷവും സമധാനവുമുണ്ടാവണമെന്നാണ് നാം ആഗ്രഹിക്കാറുള്ളത്. പക്ഷേ, നമ്മുടെ ആഗ്രഹങ്ങൾക്ക് വിരുദ്ധമായി പലതും സംഭവിക്കാറുണ്ട്. പരീക്ഷയിലെ പരാജയം, ഭയം, പട്ടിണി, ദാരിദ്ര്യം, സാമ്പത്തികനഷ്ടം, ഉറ്റവരുടെ മരണം തുടങ്ങി പലതും നമ്മെ പ്രതിസന്ധിയിലും ദുഃഖത്തിലുമുമാഴ്ത്താറുണ്ട്. അതോടുകൂടി ജീവിതത്തിന്റെ പൊതു ധാരണയിൽ നിന്നുൾവലിഞ്ഞ് നിത്യദുഃഖത്തിലും നിരാശയിലുമായി കഴിയുന്നവരുണ്ട്. ചിലർ ദുഃഖം താങ്ങാനാവാതെ ആത്മഹത്യയിൽ അഭയം തേടാറുണ്ട്. മറ്റുചിലർ ദുഃഖം താൽക്കാലികമായെങ്കിലും മറക്കാൻ മദ്യത്തിന്റെയും മയക്കുമരുന്നിന്റെയും സഹായം തേടാറുണ്ട്. യഥാർഥത്തിൽ അവയൊന്നും നമുക്ക് ശരിയായ ശാന്തി തരികയോ ദുഃഖമകറ്റുകയോ ചെയ്യുന്നതല്ല.

ഇത്തരം സന്ദർഭങ്ങളിൽ ഈ ഇഹലോകജീവിതം സുഖദുഃഖ സമ്മിശ്രമാണെന്ന് തിരിച്ചറിയുകയും ദൈവവിധിയിൽ സമാശ്വസിക്കുകയുമാണ് വേണ്ടത്. നമ്മെക്കാൾ മഹത്തുക്കളായ എത്രയോ പേർ ഇവിടെ കഷ്ടതകളും പ്രയാസങ്ങളും അനുഭവിച്ചിട്ടുണ്ട്. രോഗങ്ങൾ, കഷ്ടനഷ്ടങ്ങൾ, ശത്രുമർദ്ദനങ്ങൾ തുടങ്ങി പലതും മാതൃകായോഗ്യരായ ദൈവദൂതന്മാർക്കു പോലും ഈ ജീവിതത്തിലുണ്ടായിട്ടുണ്ട്.

രോഗം കൊണ്ട് പരീക്ഷിക്കപ്പെട്ട അയ്യൂബ് നബി(ﷺ)യും, സന്താനങ്ങളെ നഷ്ടപ്പെട്ട യാഖൂബ് നബി(ﷺ)യും ദീർഘനാൾ സന്താനസൗഭാഗ്യ

മില്ലാതിരുന്ന ഇബ്രാഹീം നബി(ﷺ)യും സകരിയ്യാ നബി(ﷺ)യും ശത്രു മർദ്ദനങ്ങൾക്കൊണ്ടും മറ്റും പരീക്ഷിക്കപ്പെട്ട ഈസാ നബി(ﷺ)യും മുഹമ്മദ് നബി(ﷺ)യുമൊക്കെ ഉദാഹരണങ്ങൾ മാത്രം. അഥവാ ഈ ഭൗതിക ജീവിതത്തിന്റെ സ്വഭാവമാണത്. അല്ലാഹു പറയുന്നു:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا وَهُوَ الْعَزِيزُ الْغَفُورُ

‘നിങ്ങളിൽ ആരാണ് കൂടുതൽ നന്നായി പ്രവർത്തിക്കുന്നവർ എന്ന് പരീക്ഷിക്കുവാൻ വേണ്ടി മരണവും ജീവിതവും സൃഷ്ടിച്ചവനാകുന്നു അവൻ. അവൻ പ്രതാപിയും ഏറെ പൊറുക്കുന്നവനാകുന്നു’(67:2)

അത്തരം പ്രതിസന്ധികളും പരീക്ഷണങ്ങളുമുണ്ടാവുമ്പോൾ ഈ മാതൃകാപുരുഷന്മാരുടെ ചരിത്രങ്ങൾ വിശ്വാസികൾക്ക് പാഠവും ആശ്വാസവുമാകേണ്ടതുണ്ട്. ആ മഹത്തുക്കൾ അവരുടെ സങ്കടങ്ങളും പ്രയാസങ്ങളും ഇറക്കി വെക്കാനുള്ള ആശ്രയമായി കണ്ടെത്തിയത് സർവ്വശക്തനും കാരുണ്യവാനുമായ അല്ലാഹുവിനെയാണ്. സൃഷ്ടികളുടെ യാതൊരു ന്യൂനതകളുമില്ലാത്ത സർവ്വശക്തനും സ്നേഹസമ്പന്നനും കാരുണ്യവാനുമായ അല്ലാഹുവിനെ അപ്പോൾ അവർക്ക് അവരുടെ രക്ഷകനായി അനുഭവിച്ചറിയാൻ സാധിച്ചു. ആ പാതയാണ് ആത്യന്തിക രക്ഷയുടേയും സമാധാനത്തിന്റേതുമെന്ന് നാം തിരിച്ചറിയുക. വിഷമത അനുഭവിക്കേണ്ടി വരുന്ന സന്ദർഭങ്ങളിൽ വിശ്വാസികൾക്ക് ആശ്വാസമേകുന്ന ഒരു കാര്യം ദൈവദൂതനായ മുഹമ്മദ് നബി(ﷺ)പഠിപ്പിച്ചത് ശ്രദ്ധേയമാണ്:

لا يصيب المؤمن هم ولا غم ولا حزن ولا مرض، حتى الشوكة يشاكها إلا كفر الله بها من خطاياهم... (اخرجه بخاري ومسلم)

‘വിശ്വാസിയായ ഒരാളെ യാതൊരു ക്ഷീണമോ, രോഗമോ, ദുഃഖമോ, മനഃക്ലേശമോ ഒന്നും ബാധിക്കുകയില്ല; കാലിൽ തറയ്ക്കുന്ന ഒരു മുളയ്ക്കു പോലും. അത് അവന് പാപങ്ങൾ പൊറുക്കുന്നതിനുള്ള നിമിത്തമായിട്ടല്ലാതെ’ (ബുഖാരി, മുസ്ലിം)

അഥവാ നാം പ്രതിസന്ധികളിൽ പതറാതെ അല്ലാഹുവിൽ വിശ്വാസമർപ്പിച്ച് മുന്നേറിയാൽ ജീവിതത്തിൽ ശാന്തിയും സമധാനവും മാത്രമല്ല, കാരുണ്യവാനായ അല്ലാഹുവിന്റെ അതിരറ്റ സ്നേഹത്തിനും പാപമോചനത്തിനും കൂടി നമുക്കർഹരാവാം. സർവ്വശക്തനായ അല്ലാഹു അനുഗ്രഹിക്കട്ടെ!

وصلّى الله على محمد وآله وصحبه وسلّم